



گورنر KATHY HOCHUL

فوری ریلیز کے لیے: 29/8/2024

گورنر HOCHUL نے سابق فوجیوں کے سب سے پہلے موبائل آؤٹ ریج مراکز کے آغاز کا اعلان کر دیا

نیویارک اسٹیٹ ڈیپارٹمنٹ آف ویٹرنز سروسز (Department of Veterans' Services) نے اس ہفتے دی گریٹ نیو یارک اسٹیٹ فینر میں پہلے ویٹرنز موبائل آؤٹ ریج سینٹر کا آغاز کیا

موبائل آؤٹ ریج کی خدمات لوگوں کو وہاں ملیں گی جہاں وہ ہیں جس سے سابق فوجیوں، سروس ممبران، اور فوجی خاندانوں کو اپنے کمانے ہوئے فوائد کے ساتھ مربوط کرنے میں مزید مدد ملے گی

آنے والے مہینوں میں سابق فوجیوں کے دو مزید موبائل آؤٹ ریج مراکز ریاست نیو یارک کے ارد گرد واقع کمیونٹیز میں خصوصی تقریبات اور مہمات منعقد کریں گے

گورنر Kathy Hochul نے آج ریاست نیو یارک کے اولین ویٹرنز موبائل آؤٹ ریج سینٹرز کے آغاز کا اعلان کیا، جس کے ذریعے نیو یارک اسٹیٹ ڈیپارٹمنٹ آف ویٹرنز سروسز کو ریاست بھر میں کسی بھی مقام پر سابق فوجیوں، سروس ممبران، اور ملٹری فیملیز کی مدد کے لیے منفرد خصوصیات والی تین گاڑیوں کے بیڑے سے آراستہ کیا گیا ہے۔ DVS کے نئے موبائل آؤٹ ریج سینٹرز میں سے پہلا مرکز آج دی گریٹ نیو یارک اسٹیٹ فینر (The Great New York State Fair) میں بنایا گیا ہے جہاں وہ سابق فوجیوں، سروس ممبران، اور ان کے خاندانوں کی خدمت کے لیے پوری طرح چوکس و تیار ہے۔ آنے والے مہینوں میں دو مزید موبائل آؤٹ ریج سینٹرز شروع کیے جا رہے ہیں۔

"یہ اختراعی مراکز ان افراد کی خدمت کرنے کے ہمارے غیر متزلزل عزم کا منہ بولتا ثبوت ہیں جنہوں نے قوم کی بے لوث جذبے سے خدمت کی ہے۔ ضروری خدمات کو براہ راست اپنے سابق فوجیوں، سروس ممبران، اور ان کے خاندانوں تک پہنچا کر ہم اس بات کو یقینی بنا رہے ہیں کہ مدد اور وسائل ہمیشہ ان کی پہنچ میں رہیں،" گورنر Hochul نے کہا۔ "ان مراکز سے ان افراد کو خراج تحسین پیش کرنے والی ہماری لگن کو مزید مہیز مل رہی ہے جنہوں نے ہمارے ملک کے لئے اپنا سب کچھ لگا دیا، اور مجھے اس تصور کو حقیقت بنتا دیکھ کر فخر محسوس ہو رہا ہے۔ ہم سب ایک ساتھ مل کر پورے نیو یارک میں اپنے ہیروز کی زندگیوں میں معنی خیز تبدیلیاں لا رہے ہیں۔"

اس ہفتے دی گریٹ نیو یارک اسٹیٹ فینر میں ان مراکز کے افتتاح کے ساتھ اور گورنر Hochul کی اسٹیٹ آف دی اسٹیٹ تجاویز میں سے ایک کو پورا کرتے ہوئے، یہ موبائل آؤٹ ریج سینٹرز سابق فوجیوں، سروس ممبران، اور ملٹری فیملیز کو اعتماد کے ساتھ کسی ویٹرنز بینیفٹ ایڈوائزر سے ملنے کے لیے ایک منفرد اور محفوظ جگہ فراہم کرتے ہیں جو ریاستہائے متحدہ کے محکمہ سابق فوجیوں کے امور (Veterans Affairs, VA) سے تسلیم شدہ ہو، جس سے یہ اہم خدمات نیو یارک ریاست کے آس پاس واقع ان مقامات تک پہنچائی جا رہی ہیں جہاں سابق فوجی، سروس ممبران اور ان کے خاندان کام کرتے ہیں، رہتے ہیں، کھیلتے ہیں، اور ترقی کرتے ہیں۔

کوئی بھی سابق فوجی، سروس ممبر، یا ملٹری فیملی ممبر VA فوائد کے لیے دعویٰ یا اپیل دائر کرنے کے لیے، VA ہیلتھ کیئر میں اندراج کروانے کے لئے، ریاست نیو یارک میں واقع اپنی رہائشگاہ پر پراپرٹی ٹیکس کی چھوٹ کے بارے میں رہنمائی حاصل کرنے کے لئے، کسانوں کی منڈیوں میں فریش کنیکٹ چیکس (Fresh Connect)

(Checks) چھوٹ کی اپنی سالانہ تخصیص حاصل کرنے کے لئے، اور ان متعدد دیگر کاموں کے لئے جو نیو یارک اسٹیٹ ڈیپارٹمنٹ آف ویٹرنز سروسز کے دفاتر میں جائے بغیر نہیں ہوتے کسی بھی موبائل آؤٹ ریج سنٹر کے ذریعے کسی ویٹرنز بینیفٹ ایڈوائزر (Veterans Benefits Advisor) کے ساتھ کام کر سکتا ہے۔

ویٹرنز آؤٹ ریج سینٹرز کے لئے پہلے ہی اضافی مصروفیات بک کروائی جا چکی ہیں، جن میں سیراکیوز میں ہونے والے نیویارک اسٹیٹ آر وی شو (New York State RV Show) اور نیو یارک سٹی میں ہونے والی ویٹرنز ڈے پریڈ (Veterans Day Parade) میں شرکت کرنے جیسی مصروفیات شامل ہیں جو امریکہ کا سب سے بڑا سنگل ویٹرنز ڈے ایونٹ ہے۔ وہ افراد جو چاہتے ہیں کہ ویٹرنز موبائل آؤٹ ریج سنٹر انکی کمیونٹی کا دورہ کرے یا وہ ان کے کسی پروگرام میں حصہ لینا چاہتے ہیں، تو ان سے گزارش ہے کہ وہ شیڈول بنانے کے لیے 1-888-838-7697 پر نیو یارک اسٹیٹ ڈیپارٹمنٹ آف ویٹرنز سروسز سے رابطہ کریں۔

ریاست نیو یارک کے سابق فوجیوں کی خدمات کے محکمے کی کمشنر Viviana DeCohen نے کہا، "اس ایجنسی کی کمشنر کے طور پر بھی اور خود یونائیٹڈ اسٹیٹ میرین کور (United States Marine Corps) کی ایک سابق فوجی کے طور پر بھی، میرا روزانہ کا مقصد تلاش کرنا اور خدمت کرنا ہوتا ہے۔ مجھے بذات خود بہت اچھی طرح معلوم ہے کہ فوجی سروس سے شہری زندگی کی طرف منتقلی کے سفر میں کسی بھی وقت کسی بھی فوجی کے لیے وفاقی اور ریاستی وسائل کتنے قیمتی ہو سکتے ہیں۔ ویٹرنز موبائل آؤٹ ریج سینٹرز یقیناً بہت سے افراد کی زندگیوں میں زبردست فرق پیدا کریں گے کیونکہ یہ مراکز ریاست نیو یارک کے ہر علاقے میں سابق فوجیوں، سروس ممبران، اور ملٹری فیملیز کے لیے رابطے کی ایک آسان جگہ اور آسانی سے قابل رسائی مقام بن جائیں گے۔"

ویٹرنز موبائل آؤٹ ریج سینٹر نامی اقدام ہماری ریاست کے سابق فوجیوں، سروس ممبران، اور ان کے خاندانوں کی مدد کرنے کے لیے نیو یارک ریاست کے ثابت قدم عزم مصمم کی واضح عکاسی کر رہا ہے۔ یہ پروگرام ریاست کے ان درجنوں پروگراموں میں سے ایک ہے جو DVS اور پارٹنر ایجنسیوں کے تحت کام کرتے ہوئے سابق فوجیوں کو مراعات اور خدمات فراہم کرتے ہیں اور جن کی سرمایہ کاریوں کی مالیت موجودہ مالی سال کے دوران نیو یارک کے سابق فوجیوں اور ان کے خاندانوں کی مدد کے لیے \$200 ملین سے زیادہ تک پہنچ چکی ہے۔

محکمہ برائے سابق فوجیوں کی خدمات کے بارے میں معلومات

ریاست نیویارک کا سابق فوجیوں کی خدمات کا محکمہ، جو 1945 سے سابق فوجیوں، سروس ممبران اور فوجی خاندانوں کے لئے ریاست کی وکالت ایجنسی کے طور پر خدمات انجام دے رہا ہے، اس کا عزم ہے کہ تمام سابق فوجیوں، سروس ممبران، اور فوجی خاندانوں کی خدمت کرنے کے لئے پوری ایجنسی خدمات کی ایک وسیع تر رینج پر کام کرے گی جس میں امریکہ کے سابق فوجیوں کے محکمے (Department of Veterans Affairs) سے مراعات حاصل کرنے کے کلیم اور ایپلیں، امریکہ کے محکمہ دفاع (Department of Defense) میں دائر کردہ ڈسچارج اپ گریڈ کی ایپلیں، اور ریاست نیویارک کی مراعات اور فوائد کے کلیم سبھی شامل ہیں۔ سابق فوجیوں، حاضر سروس ارکان اور فوجی خاندانوں کی حوصلہ افزائی کی جاتی ہے کہ وہ محکمے سے 888-838-7697 پر رابطہ کریں یا ان کی ویب سائٹ ملاحظہ کریں اور سابق فوجیوں کی مراعات کے کسی تسلیم شدہ مشیر کے ساتھ — بالمشافہ یا ورجنل طریقے سے — رابطہ کریں تاکہ ان کی ضروریات پوری کی جا سکیں اور ان مراعات کا مکمل تخمینہ لگایا جا سکے جن کے وہ حقدار ہیں۔ DVS کو Instagram، Facebook اور Twitter پر فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

ان سبسکرائب کریں